
WAAPSI 
Collection of One-Act Play by Sh. Rajdeo Mandal. 


U पोथीक सर्वाधिकार सुरक्षित अछि | काँपीराइट धारकक लिखित अनुमतिक बिना 
पोथीक कोनो अंशक छाया प्रति एवं रिकॉडिंग सहित इलेक्ट्रॉनिक अथवा यांत्रिक, 
कोनो माध्यमर्स अथवा ज्ञानक संग्रहण वा पुनर्प्रयोगक प्रणाली द्वारा कोनो रूपमे 
पुनरुत्पादित अथवा संचारित-प्रसारित नहि कएल जा सकैत अछि। 


व्सैमर्षण 


साहित्यसँ सिनेह रखनिहार 
सुधीजनकॅ सादर समर्पित | 


पात्र परिचय- 





CN 0 फा > ०० ७७ /|+ 


पतिलाल- 


. लुतीचन- 
. कंतलाल- 
. चन्देसर- 

. फूलोदाय- 
. सुखबा- 

. घोंघाय- 

. चटपटिया- 


(दहेजक लोभी बेकती) 

(पतिलालक ग्रामीण) 

(पतिलालक बेटा) 

(पतिलालक समधी) 

(कंतलालक पत्नी आ चन्देसरक बेटी) 
(चन्देसरक बेटा) 

(चन्देसरक ग्रामीण) 

(चन्देसरक ग्रामीण) 


अंक प्रारम्भ 


प्रथम दृश्य 


स्थान- पतिलालक दुआरि । 


समय- दिन। 
लुतीचनक प्रवेश 

लुतीचन- (जोरसँ आवाज दैत अछि ।) 
काकाऽ 5 ऽ यौ काकाऽ 5। अँगनामे छिऐ यौ । एने 
आऊ कनी। 


(पतिलाल भीतरसँ निकलैत अछि 1) 


पतिलाल- किए एते जोरसँ हल्ला करै छँह। बाज ने की बात 
fer | 


लुतीचन- काल्हि साँझमे हाट गेल Sell | अहाँ समधीक भाय 
भेटल छल। समधी बेमार अछि। ओ कहलक We 
करबाक लेल। 


पतिलाल- धुर, की भँट करबै। बियाहमे जे दहेजक रूपैआ 


बाँकी रहि गेलै से अखनी तक नहि देलक । दू गोरेक 
सोझामे गछौटी केने छल। 


10/वापसी 


लुतीचन- छोडि दहक आब ओइ गप्पकें। कहबियो छै- भेल 
बिआह आब करब की | 


पतिलाल- केना छोड़ि देबइ। ऐ कारणे तँ अँगनामे माए बेटा 
दुन्‌ मिलि कऽ हमरासँ लड़ैत रहैए | 


लुतीचन- ओतए जेबहक तब ने कोनो बातो हेतह | 


पतिलाल- तहुँ चल ने लुतीचन। दुनू गोरे रहबै तँ गप्पो चलबैमे 
ठीक रहतै। 


लुतीचन- ठीके छै। SAG जाएब। ओनएसँ बजारक काजो 
केने आएब | अहाँ आऊ हम तैयार रहब। 


U 
(कहैत लुतीचन प्रस्थान करैत अछि 1) 
सीन ड्राप। 

दोसर ENA- 


समय- दिन 
स्थान- (पतिलालक समधी-चन्देसरक घर । 


(पतिलाल आ लुतीचनक प्रवेश) 
लुतीचन- दुआरिपर तँ कोय नहि अछि | 
(अँगनासँ कनबाक स्वर आबि रहल अछि 1) 


पतिलाल- (कान लगा क$ सुनैत अछि) 
यौ समधीजी छी यौ। अँगनासँ निकलू ने। हम 
दुआरिपर ठाढ़ छी। 
(कनबाक स्वर HSA भऽ जाइत अछि। चन्देसरक 
जेठ बेटा सुखबा आँखि पोछैत निकलैत अछि।) 


सुखबा- आऊ बाबू, अँगने STS | 
बाबूजी नहि रहला । चलि गेला स्वर्ग । आब हुनकासँ 
He नहि होएत। 


पतिलाल- ओह! जुलुम भऽ गेलइ। की भेल छेलै? 


yaa- (कनैत स्वरमे) किछो नहि भेल रहै । दू-तीन दिनसँ 
बोखार लगे Set | आइ एकाएक छातीमे दरद उठलै 


12/वापसी 


पतिलाल- 


सुखबा- 


पतिलाल- 


सुखबा- 


पतिलाल- 


सुखबा- 


आ जाबे सचेत भऽ HS असपताल लऽ Gel ताबे 
पराने छुटि गेलइ | 


अच्छा सबुर करह। कनलासँ किछ नहि हेतह। की 
करबहक, Wath इएह मंजूर छेलइ। होनीकेँ 
कियो नहि रोकि सकैत अछि। धरतीपर एतबे दिनक 
दाना-पानी लिखल छेलैन | धीरज तै बान्है पड्तह | 


हूँ, से तँ ठीके। आब दोसर उपाये कोन छइ। मुदा 
पहिनेसँ एहेन बातक कनियाँ शंका नहि ers | 


हौ, एहेन मृत्यु तै सभसँ नीक । किनको सेवो-टहलक 
अवसर नहि भेटलैन | 


ई तँ दोसर बात भेल बाबू। मुदा अचानक जे कोनो 
भरिगर भार कपारपर पडि जाइ छै तै... । 


शान्तिसँ काज करबहक तँ सब चीजक रास्ता लगि 
जेतइ। 


चलू बाबू। अहाँ सभ लहाश लग बैसब। ओइठाम 
कियो नइ छइ। दाह-संस्कारक लेल हमरा कतेक 
चीजक इन्तिजाम करए जाए पड़त। 

पतिलाल- चलह। 
(सुखबा आगू आ wes पतिलाल आर लुतीचन 
विदा होइत अछि।) 


(1 
सीन ड्रॉप | 

दृश्य- तीन 


समय- दिन | 


स्थान- चन्देसरक घरक एक भाग 


सुखबा- 


लुतीचन- 


पतिलाल- 


लुतीचन- 


(चौकीपर चन्देसरक लहाश अछि | एकटा औरतिया 
ओइठाम बैसल अछि। सुखबा, पतिलाल आ 
लुतीचनक प्रवेश । 

(पतिलालकँ देखते औरतिया नोर पोछैत विदा भऽ 
जाइत अछि।) 


अहाँ सभ अहीठाम बैसू आ हमरा लकड़ीक 
इन्तिजाम करैले जाए दिअ। (कहैत विदा भऽ जाइत 
अछि। पतिलाल माथपर हाथ द5 एक कातमे बैस 
जाइत अछि।) 


मन किएक दुखित करै छी। बुढ़ छेलैथ नीके भेलैन 
जे मरि गेला। 


से तँ ठीके कहै छी। मुदा पल्ली आ बेटाकँ की जवाब 
देबै? ओ तँ हमरे दिस हुड़कान AR Bs | 


की हुड़कान मारैए? 

पतिलाल- 


लुतीचन- 
पतिलाल- 


लुतीचन- 


पतिलाल- 


लुतीचन- 


पतिलाल- 


16/वापसी 


धुर तूँ की बुझबीही | गुड़क मारि तँ धोकड़े बुझै Bs | 
पत्नी कहैत रहैए जे लाककँ केते दहेज देलकै । मुदा 
अहाँकँ ठकि लेल। गछलो टका नहि देलक। अहाँ 
बुड़बक छी | मुरुख छी | 

अच्छा, सुन्‌ एकटा बात कहै छी। 


१ ७० 


कह ने रौ। कोनो उपाय लगा ने। 


समधीक कान दिस देखै छिऐ। 

(लहाश दिस इशारा करैत) 

दुनू कानमे सोनाक कनौसी अछि निकालि कऽ 
जेबीमे रखि लिअ। कियो tors नहि छै जे देखबो 
करत। 


बात तै तूँ ठीके कहै छँह मुदा बुझि जेतौ तब की 
हएत? 

ऐठाम आइ केतेक लाक एतै आ जेतइ। ओइमे की 
पता चलतै जे के लेलक। आ जै बेसी डर बुझाइत 
अछि तै अपना गामे दिस चलि देबइ | 


ठीके कहै छँह | SUS अन्तिम उपाय अछि। 
(उठि Hs समधीक लहाश लग जाइत अछि 1) 


(1 
सीन ड्रॉप | 


दृश्य- चारि 


समय- दिन। 

स्थान- चौबटिया । 
(पतिलाल आ लुतीचन लफड़ल चौबटिया लग पहुँच 
गेल अछि पाछ्सँ सुखबा अपना दूटा गौंआँ घोंघाय 
आ चटपटियाक संगे प्रवेश करैत अछि 1) 

सुखबा- (हल्ला करैत) यौ बाबू555 | कनी ठाढ़ | | 
(पतिलाल आ लुतीचन ठाढ़ होइत अछि) 

घोंघाय- (हकमैत) यौ किएक भागल जाइ छी? 

पतिलाल- भागल कहाँ जाइ छी । हम तँ गाम जाइ छेलौं | 

घोंघाय- गाम किएक जाइ fev? 


पतिलाल- जाइ छी गामपर सँ बेटा-पुतौहकँ भेज देबइ। ओ 
सभ एता तै दाह-संस्कारमे भागो लेता । 


चटपटिया- अहाँक घरपर समाद भेज देने छी। ओ सभ अबिते 
हेता। अहाँ परेशान नहि होउ | 

पतिलाल- 


चटपटिया- 


पतिलाल- 


चटपटिया- 


पतिलाल- 


चटपटिया- 


घोंघाय- 

परेशान केना नहि हएब। दूटा माल-जाल अछि | 
घर-अँगनाकेँ सुनहट छोड़नाय नीक बात हेतइ। हम 
जाइ छी। 


एकटा गप्प सुनि लिअ समधीजी तब जाएब। 
जल्दी कहू | 


केना कहब, कहितो अनोन सन लगैत अछि आ नहि 
कहब सेहो नहि बनते | 


सोझ मुहेँ कहू ने। जे कहैक अछि। 


देखियौ, अहाँ ई नहि सोचबै जे कोनो आरोप लगबै 
छी। ओना, कर-कुटमैतीमे एहेन बात बाजब 
अनुचिते होइ छइ। मुदा ज॑ नहि बाजी तँ आरो 
अनुचित। सन्देह आ शंकाकें साफ HS ली, सएह 
उत्तम होइ छइ | 


तूँ तँ तेतेक गप्पकेँ घुमा-फिरी करे छहक जे एहिसँ 
नीक हमरा बाजए दएह। 


पतिला- 


घोंघाय- 


चटपटिया- 


पतिलाल- 


चटपटिया- 


पतिलाल- 


€-€, अहीं बाजू । 


यौ समधीजी, लहाश लग अहीं बैसल Sell | तखनी 
ओइठाम कियो नहि छेलै। सोनाक कनौसी कानमे 
नहि छइ। अँगनाक स्त्रीगण सभ बजैए जे समधीक 
कानक कानौसी अहीं निकालि लेलिऐ । 

(पतिलाल चुप्पी साधने STS अछि 1) 


चुप रहने काज नहि चलत समधीजी। सोनाक 
कनौसी छेलै AT पुछै छी। अहाँकेँ एना नहि करबाक 
चाही | 


ठीके कहै छी । हमरा एना नहि करबाक चाही । मुदा 
समधीजी जे हमरा संगे केलक से हुनका करबाक 
चाही? 

(पतिलालक बेटा कंतलाल आ पुतौह फूलोदाय 
प्रवेश करैत अछि 1) 


ओ तै बेचारे स्वर्ग चलि गेला। ओ अहाँ संगे की केने 
छला? 


अखनी तक दहेजक रूपैआ जे गछौटी केने छल से 
बाँकीए अछि | ओना, अपने तै दुनियेँसँ चलि गेला | 

चटपटिया- 


पतिलाल- 


कंतलाल- 


फूलोदाय- 


कंतलाल- 


पतिलाल- 

मुदा ओ रूपैआ SAT के देत? 


ओ! du ओकरा बदलामे कानक कनौसी घींच 
लेलिएऐ। 


तँ की करितौं। पत्नी आ बेटा कहैत अछि जे अहाँ 
मुरुख छी। बिआहमे ठका गेलौं। अहाँ मनुर नहि 
छी। 


बाबूजी, अहाँ एतेक नीचा गिर जाएब से पता नहि 
छल। 


(पति कंतलाल दिस तकैत) 
अहाँक बाबूजी पकिया आदमी अछि। जीयतक तै 
बाते छोड्‌, मुझलोसँ सूइद समेत तसील लैत अछि। 


हुनकर सानाक कनौसी अपास कऽ दियौ। आब Ù 
विषयमे हम कहियो नहि बजब। 


ठीके छै, जखन तोरो वएह विचार छौ तँ वापस कऽ 
दइ छिऐ। 

(पतिलाल सोनाक कनौसी सुखबाक हाथमे दैत 
अछि।) 


घोंघाय- 


पतिलाल- 


फूलोदाय- 


कंतलाल- 


पतिलाल- 


अच्छा, आब सब गप्प छोड़। चलै चलू, दाह 
संस्कारमे । 


आब कोन HÈ ओइठाम जाएब | सोना तँ हम वापस 
क$ देलौं। मुदा हमर प्रतिष्ठाक वापसी तँ नहि भऽ 
सकैत अछि। 


चिन्ता नहि करू बाबूजी। अहाँ चलू। हमर घर- 
पलिवार fet | हम सब बात सम्हारि लेबइ | 


बाबूजी, अहाँ तँ घिनेबे केलौं। सासुरमे हमरो घिना 
देलौं। 


देखियौ, जेकरा लेल कानलौं, तेकरा आँखिमे नोरे 
नहि। आब ऐठाम हम ore नहि रहि सके छी। 
(तेजीसँ प्रस्थान) 
Q 
सीन ड्रॉप | 

सम्बन्ध 


(एकांकी नाटक) 


पात्र- 


o Ny nun BW N FP 


लखपतिया : धनक लोभी बेकती 


. जगु बौकू : लखपतियाक भाए 
. दुखनी दाय : लखपतियाक माए 
. दुलारी (छिटकीवाली) : लखपतियाक पत्नी 


लेटरू काका : लखपतियाक ग्रामीण 


. भुनेसर : लखपतियाक ग्रामीण 
. कमलेश : लखपतियाक ग्रामीण 
. फुलचन : लखपतियाक ग्रामीण 


(किछु ग्रामीण आर चाहबला दोकानदार) 


पहिल दृश्य- 


समय भिनसर 


(लखपतिया दरबज्जापर बैसल अछि। आगूसँ बाट धेने 
फुलचन जा रहल अछि 1) 


लखपतिया- (कनी जोरसँ सोर ured अछि) यौ फुलचन 
भाय555 । एने आउ । । एगो गप्प छइ । 


फुलचन- (घुमि कऽ लगमे अबैत अछि ।) हुँ, कहू की बात? 


लखपतिया- सुनै छी जे अहाँ अपना भाएकेँ हिस्सा नइ दऽ रहल 
छिऐ। a भाय-भैयारी महींसी सिंग, जखने 
जनमल तखने भिन्न | भाइक हिस्सा तँ दिअ पड़त। 


फुलचन- ओहिना होइ छै आधा हिस्सा ati कठ काटि ws 
सम्पैत बैंचौने छिऐ | ओहिना बचल छै, धन-सम्पैत | 
फोकटेमे आधा हिस्सा adi काज करै बेरमे 
बबुआनी केने R छेलइ | 

लखपतिया- 


फुलचन- 


लखपतिया- 


फुलचन- 


लखपतिया- 


फुलचन- 


लखपतिया- 


भाइक हिस्सा मारि कऽ खेबै तँ सभ कुछ स्वाहा AS 
जाएत। 


देबै हिस्सा । कहियौ, पहिने महाजनक सभटा पुरना 
करजा आपस HS देतै तब आधा हिस्सा लेत । 


ओ कहै छल जे अहाँ अपना सार आ पल्लीक बेमारीमे 
सभटा करजा उठौने छिएऐ, तखन तँ ओइ करजाक 
भार अहाँक उठबए पड़त ने। 


हे बेसी लबर-लबर नहि Hel अहाँक ओकरासँ 


दोस्ती अछि au ओकरा दिससँ बजै छिऐ। खुलि 
कऽ खेलाउ ने। 


ई मिलानबला गप्प नहि भेल। एनामे दुनू भाँइमे 
लड़ाइ-झगड़ा भऽ जाएत। 


हमरासँ लड़ाइ करत | हमरा सोझामे एहेन गप्प बजत 
तँ सारके खून कऽ देबइ। देखे छी- जे के आबे छै, 
ओकरा दिससँ। जे एतै तेकरो छोड़बै नहि। 


ईमान- चरम सभ खतम कऽ देबइ? 

फुलचन- इह, हमरा ईमान-धरम सिखबे BY | अपना भाइकेँ 
दशा बिगाडि कऽ भगा देलखिन से मन नहि Ba | 


(फुलचन फानि कऽ विदा भऽ जाइत अछि 1) 


m 


सीन ड्रॉप | 

दोसर दृश्य- 


स्थान : गामक चौबटियापर चाहक दोकान | 


(भुनेसर, कमलेश, फुलचन, आर किछु ग्रामीण सभ 
चाहक दोकानपर बैसल अछि।) 


(ATE काका संगे बौकू अबैत अछि 1) 

लेटरू काका- (बीकूकें हाथसँ झोरा लैत) 
अपना गामपर आबि गेलौं। अहाँ पियासल छी, 
पहिने कलपर जा क$ पानि पी लिअ, तब घर दिस 
जाएब। 
(बौकू पानि पिबैले जाइत अछि 1) 

भुनसेर- लेटरू काका, ओ के छी यौ? 


लेटरू काका- नहि चिन्हलहक | लखपतियाक भाए बौकू छिऐ। 


(लखपतियाक नाम सुनिते फुलचन लगमे आबि ठाढ़ 
भऽ जाइत अछि 1) 

भुनेसर- 


लेटरू काका- 


भुनेसर- 


कमलेश- 


लेटरू काका- 


कमलेश- 


लेटरू काका- 

एकर तै चेहरे दोसर रंग भऽ गेलइ | 

हँ, कहै छैलै जे दू बरिस पहिने बस एक्सीडेन्टमे 
घायल भऽ गेल छल। WA बेसी चोट लगलै dv 
एना भऽ गेलइ | 


ई तँ आठ-दस afta पहिने निपत्ता भ5 गेल छेलए। 
फेर केना आबि गेल। 


अहाँकेँ केतए Ñe भऽ गेल? 


भोरमे दूध बेच क5 आबे छेलौं। ई टीसन लग रस्ता 
कातमे ठाढ़ US HS अपना गाम दिस ताकै छल। 
हमरा देखते पएर छानि कऽ कानए लगल। पहिने तँ 
हमहूँ अकबका गेलों | मुदा पैछला सभ गप्प कहलक 
तब चिन्ह गेलिऐ | 


ई बीक तँ नहि अछि। फेर एकरा बौकू किए कहै 
छिऐः 


नाम तँ एकर जगू छिऐ। मुदा ई बचपनेसँ कनी 
मतिछिन्नू जकाँ करै DA, जे काज करै से करिते रहि 
wis | नहि कोनो काज रहै तैं चुप्पी लाधि कऽ बैस 


फुलचन- 


जाए आ घन्टो बजबे ने करए, AT बौकू नाम पडि 
गेलइ। अहाँ बाहरसँ आएल छी तँए नहि बुझल 
अछि। 

(हाथ-मुँह पोछैत बौकू आबैत अछि । बेरा-बेरी 
सभकेँ गोड़ लागि, कल जोड़ने ठाढ़ होइत अछि 1) 


यौ काका, यौ भैया, अहाँ सभक बड़ मन पड़े छल। 
माइक मन पड़िते असगरमे खूब कानै छेलौं। नहि 
रहल गेल तँ अहाँ सभक दरशन करेले चलि Veil । 


हौ एतेक दिनसँ केतए छेलहक? 


भेट गेल छला एक सन्त भगवान। हुनके सेवा- 
टहलमे समए काटए लगलौं | 


आब ऐठाम रहबहक आकि फेर चलि जेबहक? 


एलौं तँ भैयासँ We करेले। ओ जँ राखि लेता तँ रहि 
जाएब। 


हँ कहै तँ छहक ठीके | ओ तँ बुझहक रावणे छिआ। 
समाजोमे TAS अलगे रहै GA | केकरो बात सुनत 


थोड़े। 

भुनेसर- 


फुलचन- 


भुनेसर- 


फुलचन- 


भुनेसर- 

ओड बेर रूपैआ चोरौने रहै ओकरे सार आ मारि-पीट 
कऽ बौकाकें गामसँ भगा देलकै | लोक कहैत-कहैत 
थेथर भऽ गेल मुदा ओ केकरो बात नइ मानलक । 


(लखपतियाक पत्नी छिटकीवाली ओही बाटे जा 
रहल अछि। ओकरापर सबहक ASK पड़ैत अछि 1) 


हे यौ, छिटकीवाली घर दिस जा रहल छइ। कहि 
दियौ ने जे तोहर हेरेलहा दिअर आबि गेलौ। अँगना 
नेने जेतइ। 


हैं यौ, ठीके कहै fet: लखपतियाक पल्ली 
छिटकीवालीए fet | 


(छिटकीवाली He घुमा कऽ देखैत अछि आ तेजीसँ 
विदा भऽ जाइत अछि 1) 


तखैनसँ कहै छेलौं तँ सुनबे ने केलिऐ। 


आब लेटरू काकाकेँ नेने जाए पड़तै। 


लेटरू काका- ओ बाघ छिएऐ जे हमरा खा लेतइ। चलू, बौकू, 
अहाँकेँ अँगना पहुँचा दइ छी | 
(Ace काकाकेँ संगे बौकू प्रस्थान करैत अछि। 
पाछ्सँ सभ विदा भऽ जाइत अछि 1) 


m 


सीन ड्रॉप | 

तेसर दृश्य- 


स्थान- लखपतियाक दरबज्जा | 
(लखपतिया दुआरिपर बैसल अछि 1) 


छिटकीवाली- 


लखपतिया- 


छिटकीवाली- 


लखपतिया- 


छिटकीवाली- 


32/वापसी 


अहाँ दुआरिपर बैसल छिऐ आ ओनए अहाँपर काल 
बरिस रहल अछि। 


की भेलै? केतए काल बरिस रहल छइ? 

अहाँक हेरेलहा भाए भेट गेल । चाहक दोकानपर 
लेटरू काका आ फुलचन भैयाक संग फुसराहैट 
करैए | 


अँए, ई केना भेलइ! 


अहिना घरमे घेंसिया ws पड़ल रहू आ देखैत 
रहियौ। सभ सम्पैत बाँटि कऽ बेच-बिकैन देत | 


लखपतिया- 


छिटकीवाली- 


लखपतिया- 


लेटरू काका- 


लखपतिया- 


हम बुझै छिऐ। सभटा खेला फुलचनमाक लगौल 
छिऐ। अखैने तँ हमरासँ बकटेंटी केलक। ओनए 
खेला लगौने छल | 


कहैत रहै छी तँ बाते ने बुझैत रहै छिए। सभ दुश्मनी 
कऽ रहल अछि, अहाँसँ । 


अच्छा, अहाँ सिरिफ माएकेँ सम्हारने रहब। नहि 
होइए तँ ओकरा केतौ दासरठाम पठा दियौ। अहाँ 
अपना भाएकेँ कहियौ तैयार रहैले आ हमर लाठी नेने 
आउ। पहिने सोझा तँ आबए दियौ । 


(लेटरू काका संगे बौकूक प्रवेश 1) 


यौ, अहाँक बौकू टीशनपर भेटल। बाटपर ठाढ़ भऽ 
कऽ अपने टोल दिस Ach छल । संगे नेने एलौं। 


(बौकू गोड़ लगबाक लेल लखपतिया दिस बढ़ैत 
अछि | बौकूकेँ लखपतिया Ser दैत अछि 1) 


लगमे सँ हट | भाग ऐठामसँ। 


FASS | हम बौकू छी | 

लखपतिया- 


लखपतिया- 


लेटरू काका- 


लखपतिया- 

फेर चुप, भाइक नाम नहिले | हम सभटा छल-प्रपंच 
बुझै छिऐ। दुश्मन सभ मिलि as खेला लगौने 
अछि । हमर भाए तँ कहिया ने मरि गेल। 


एहेन बात नहि बाजू यो भैया। अहाँक बड़ यादि 
आबै छल | माइक मोन पडिते कलेजामे सान्हि मारए 
लगै छल । तैए We करैले आबि गेलौं। 


(एका-एकी फुलचन, कमलेश, भुनेसर आबि जाइत 
अछि।) 


रे धोखेबाज, हम सभटा बुझै छियौ। हमरा सम्पैतकँ 
बाँटैले तोरा लाओल गेलौ। तूँ हमर भाए नहि 
बररूपिया & | कहै छियौ, भागि जो हमरा सोझासँ। 


हे यौ लाखोजी, सुनू ई अहींक भाए छी | पैछला गप्प 
आ गामक बितलाहा घटना सभक बारेमे पुछि 
लियौ। अपने पता लागि जाएत। ई तै एक्सीडेन्टक 


कारणे चेहरा कनी बदलल छड | 


हमरा सिखबै छी अहाँ। पैछला सभ बात बुझा-सुझा 
कऽ एकरा नाटक करबाक लेल अनने छिऐ। 


लेटरू काका- 


लखपतिया- 


लखपतिया- 


दुखनी- 


हमरापर झूठ-फूसक दोख नहि लगाउ। भाए छी 
अहाँक आ बात सुनब हम | 


फेर, भाएबला बात बजिते छी। 


यौ भैया, रूपैआ चोरौने रहै अहाँक सार आ दगनीसँ 
दागि कऽ भगा देलिऐ SAT | सेहो दाग हमरा देहपर 
अखनी तक अछि। बिसबास नइ होइए d देख 
लियौ । 


(देह परहक दाग देखबैत अछि 1) 


देखबै की। हमर भाए मरि गेल। ओकर अन्तिम 
क्रिया-करम कऽ देलिऐ। 


(लखपतियाक माए दुखनी कानैत प्रवेश करेत अछि 
आ दौड़ कऽ बौकूसँ लिपैट जाइत अछि।) 


रौ बौीआ, रौ बौआ555। एते दिन केतए रही रौ 
बौआ। कोन-कोन देवता-पितरकेँ कौबला केलिए रौ 
बौआऽऽऽ। 

(ate आ दुखनी एक-दोसरसँ de जोडि क5 जार- 
बेजार कानि रहल अछि 1) 

दुखनी- 


लखपतिया- 

माए गै माएऽ55। तोहर सुरता कहियो ने बिसरलियौ 
TS | रहि-रहि कलेजामे सान्हि मारै छेलौ। तोरासँ 
We करैले आबए पड़लौ। तोरासँ मिल लेलियौ। 
आब मनक सन्ताप मेटा गेल। 


नहि रौ बौीआ। आब तोरा केतौ नइ जाए eat रौ 
बौआ। 


(लखपतिया हाथमे लाठी लैत छिटकीवालीकेँ इशारा 
करैत अछि 1) 


छिटकीवाली, माएकेँ ऐठामसँ अँगना as जाउ। ई 
बुढ़िया नाटक बेसी करैत अछि। घरमे बन्न HS HS 
एकरा मुँहकेँ थुड़ि दियौ। देखे छी की, एकरा घिसिया 
कऽ AS जाउ। आ लगाउ मुक्का-थप्पर । 


(छिटकीवाली आगू बढि दुखनीकें हाथ uss 
घिसियाबैत अँगना लऽ जाइत अछि 1) 


(कानैत स्वरमे) हमरा कारणे माएकेँ नहि मारियौ। 
हम जा रहल छी। फेर कहियो घुमि Hs एमहर नइ 
आएब। आइसँ हमर भैयारीक सम्बन्ध टुटि गेल। 


फुलचन- 


(विदा भऽ जाइत अछि, मुदा फुलचन रोकैत 
अछि।) 


तूँ धीरज wee बौकू। एकरे मजाल fou जे ई 
भाइक हिस्सा नइ देतै। पलिवारसँ भगा देतइ। 
आखिर समाज छै आकि नहि। अखैने हमरा उपदेश 
ES रहल छल आ अपना बेरमे बिसैर गेल । 


नहि यौ, आब हम नहि रहब | हम समाजकेँ परनाम 
करै छी। जखैन हमरा भाए हेरा गेल तैं सम्पैत आ 
हिस्सा as कऽ की करबै। हम तँ अपना सहोदराकेँ 
तकैले आएल छेलौं। हमरा लेल चिन्ता नहि करू। 
बड़का दरबार हमरा लेल खुगल छइ। 

अपना भऽ गेल सपना यौ 

पराया भऽ गेल अपना यौ। 

(तेजीसँ बौकूक प्रस्थान 1) 

(दुखनी अँगनासँ चिचियाइत अछि। 


दुखनीक स्वरमे- बौआ sss बौआऽऽऽ। 


सीन ड्रॉप | 
समाप्त । 


राजदेव मण्डल/37 


पात्रक संग जीवन जीबैबला रचनाकारक बीच श्री राजदेव मण्डलजीक नाओं 
श्रद्धासँ लेल जाइत अछि 1 कथा, उपन्यास, कविता, नाटक, एकांकी इत्यादि 
सभ विधामे अपन विचार व्यक्त केनिहार रचनाकार राजदेव मण्डलजीक 
प्रस्तुत पोथी- “वापसी” पढ़ि अहाँ स्वत: आधुनिक मैथिली साहित्यक दर्शन हेतु 
घुमि जाएब। -उमेश मण्डल 


लेखक परिचय- नाओ- राजदेव मण्डल, जन्म : 15 मार्च 1960 ई.मे । पिता : स्व. 
सोनेलाल मण्डल Sh सोनाइ मण्डल । माता : स्व. फूलवती देवी । पल्ली : श्रीमती 
चन्द्रप्रभा देवी । पुत्र : निशान्त मण्डल, कृष्णकान्त मण्डल, विप्रकान्त मण्डल | 
पुत्री : रश्मि कुमारी। मातृक : बेलहा (फुलपरास, मधुबनी) मूलगाम : 
मुसहरनियाँ, पोस्ट- रतनसारा, भाया- निर्मली, जिला- मधुबनी। बिहार- 
847452 मोबाइल : 9199592920 शिक्षा : एम.ए. ga (मैथिली, हिन्दी, 
एल.एल.बी) ई पत्र : rajdeokavi@gmail.com सम्मान : अम्बरा कविता 
संग्रह लेल 'विदेह' समानान्तर साहित्य अकादेमी पुरस्कार वर्ष 2012क मूल 
पुरस्कार तथा समग्र योगदान लेल “बैदेह” सम्मान- 2013 इस्वीमे प्राप्त | प्रकाशित 
कृति : (1) अम्बरा- कविता संग्रह (2010), (2) बसुंधरा कविता संग्रह (2013), 
(3) हमर टोल- उपन्यास (2013), (4) जाल- पटकथा (2015), (5) जल भैंवर- 
उपन्यास (2017), (6) लाज- एकांकी (2017), (7) पंचैती- एकांकी (2017), 
(8) वापसी- एकांकी (2018) 

तथा 'राजदेव प्रियंकरः नाओंसँ हिन्दीमे प्रकाशित कृति : (1) जिन्दगी और नाव- 
उपन्यास (1991), (2) पिंजरे के पंछी- उपन्यास (1994), (3) दरका हुआ दर्पण- 
उपन्यास (2001) अप्रकाशित कृति- (1) चाक (उपन्यास), (2) त्रिवेणीक रंग 


(लघु/बीहैन कथा संग्रह) । 
₹ 50 
































1-१ प्रकाशन 
जे.एल.नेहरू मार्ग, तुलसी भवन 
निर्मली, सुपौल, बिहार : 847452 

